

אויפֿן שולד

AFN SHVEL

געזעלשאַפֿטלעך-ליטעראַרישער זשורנאַל

אַרגאַן פֿון דער ייִדיש-ליגע

ווינטער/פֿרילינג 2006

נומ' 333-334

ניו-יאָרק

י.ל. פֿרץ-נומע

מרדכי שעכטער

אַברהם נאָווערשטערן

נת פֿרילוצקי

באָב דיִלאָן

אונדזער פריץ

טיפער אין יידישן פֿאלקסלעבן, פֿדי אַרויסצוברענגען דאָס העכערע און דאָס דערהויבענע אין יידישן שטייגער, געשיכטע און טראַדיציע ווי, למשל, דאָס טרעיע פֿאַמיליע-לעבן אין „שלום-בית“, אַדער דאָס מסירת-נפֿש פֿאַר דער אייגענער אמונה און קולטור אין „דרײַ מתנות“. אַזוי אַרום איז י.ל. פֿרץ, דער וועלטלעכער ייד, אין זײַנע „פֿאַלקסטימלעכע גע-שיכטעס“, דערגאַנגען נאָענט צו אידעאָליזירן חסידים, ווי אין די דערציילונגען „אויב נישט נאָך העכער“, „צווישן צוויי בערג“ און אַנדערע.

אויסער דערציילונגען האָט פֿרץ אויך געשאַפֿן אין אַנדערע זשאַנערן. זײַן פֿאַעמע מאַניש איז געבליבן ביז היינט ווי אַ פֿאַעטישער שעדעווער אין דער יידישער דיכטונג. זײַנע דראַמעס בײַ נאכט אויפֿן אַלטן מאַרק און די גאַלדענע קייט זײַנען געשפּילט געוואָרן אויף די בינעס פֿון יידישע טעאַטערס אין אַלע טיילן פֿון דער וועלט. אויסער דעם איז פֿרץ געווען אַ באַגאַבטער פּובליציסט און עסייִסט און אַ מדריך פֿון אַ נײַעם דור יידישע שרײַבערס. אין זײַן הויז אויף צעגלאַנע-גאַס אין וואַרשע האָבן זיך אויסגעוואַרעמט אַזעלכע גרויסע טאַלאַנטן ווי שלום אַש, איטשע מאיר ווייסענבערג, אַלטער קאַצינע און אַ צאַל אַנדערע.

אין זײַנע דערציילונגען האָט פֿרץ זיך אָנגענומען פֿאַר דער עוולה קעגן די אַרעמע און דערשלאַגענע, ווי אין „באַנטשע שוויג“, אַדער פֿאַר דער ביטערער מערכה פֿון דער יידישער פֿרוי, ווי אין „אַ פֿעס פֿון אַ יידענע“. אידעיש איז פֿרץ געווען נאָענט צו דער יידישער אַרבעטער-באַוועגונג און געווען טעטיק אין יידיש-געזעלשאַפֿטלעכן לעבן, ספּעציעל אין די יאָרן פֿון דער ערשטער וועלט-מלחמה, ווען עס זײַנען געווען אַזוי פֿיל געליטענע און היימלאַזע יידן וועמען מען האָט געדאַרפֿט העלפֿן.

אין די געטאַס און טויטלאַגערן בשעת דער צווייטער וועלט-מלחמה, האָבן די געפּיניקטע יידן געשעפּט טרייסט און דערמוטיקונג פֿון פרצעס שאַפּונגען און געגלייבט, אַז די נאַצישע ממשלה פֿון מאָרד און לית-דין וועט קומען צו אַ סוף, ווי פֿרץ האָט עס אַזוי בולט אויסגעדיקט אין זײַן באַרימט ליד „מיין נישט“:

מיין נישט די וועלט איז אַ קרעטשמע - באַשאַפֿן,
מאַכן אַ וועג מיט פֿויסטן און נעגל...
אַ, מיין נישט, לית דין ולית דיין!

מיר האָבן געבעטן בײַ די מיטגלידער פֿון אונדזער רעדאַק-לעגיע און אַנדערע חברים זיי זאָלן אָנשריבן עפעס - זכור-נות, געדאַנקען, וואָס עס באַקומט זיך - וועגן פרצן אין יידישן און פּערזענלעכן לעבן און מע האָט זיך טאַקע אָפּגע-רופֿן. אַ לענגערער אַרטיקל וועגן פרצן און זעליק קלמנאַ-וויטשן אין ווילנער געטאַ איז אָנגעקומען פֿון שלום לוריאַ אין ישראל ווען דער נומער איז שוין געווען אין זאַך. מיר וועלן אים, בליינדער, אָפּדרוקן אין דעם קומעדיקן נומער.

י.ל. פֿרץ - צום 90סטן יאַרצייט* שמוחה סימכאָוויטש (רעדאַלעגיע)/טאַראַנטע

נײַציק יאָר זײַנען פֿאַרבײַ זינט יצחק-לייבוש פֿרץ איז אוועק פֿון דער וועלט חול-המועד פּסח 1915. און אוועקגעפֿאַלן איז ער בײַ זײַן שרײַבטיש נאָכן אָנשריבן די ערשטע צוויי שורות פֿון אַ נײַ ליד. זײַן אַרון צום גענשער בית-עולם אין וואַרשע האָט באַגלייט אַ הונדערט-קעפּיקער עולם. מיט צען יאָר שפּעטער איז אויף זײַן קבֿר אויפֿגעשטעלט געוואָרן דער „אוהל פֿרץ“, וואָס איז על-פּינס ניט צעשטערט געוואָרן דורך די דײַטשישע וואַנדאַלן.

י.ל. פֿרץ האָט זיך אויסגעטיילט פֿון די אַנדערע צוויי קלאַסיקערס פֿון דער מאַדערנער יידישער ליטעראַטור - מענדעלע מוכרס-פֿרים און שלום-עליכם - מיט זײַן הויכן אינטעלעקטואַליזם און פֿאַרטיפֿטע פֿאַרמולירונגען פֿון זײַן יידיש-וועלטלעכן אַני-מאָמין. ווי די אַנדערע קלאַסיקערס האָט אויך פֿרץ אָנגעהויבן שרײַבן אין העברעיִש און אַפֿילו שפּעטער פֿאַרעפֿנטלעכט מאַמרים אין העברעיִשע צײַט-שריפֿטן, ווי אויך איבערגעזעצט זײַנע יידישע שריפֿטן אין העברעיִש. אין דער זעלבער צײַט איז ער געווען איינער פֿון די איניציאַטאָרן פֿון דער טשערנאָוויצער שפּראַך-קאַנפֿערענץ, וואָס האָט דערהויבן יידיש צו אַ נאַציאָנאַלער שפּראַך, זײַט בײַ זײַט מיט העברעיִש.

אַזוי ווי מענדעלע און שלום-עליכם האָט פֿרץ געשריבן וועגן די שאַטנזײַטן פֿון דעמאָלטיקן יידישן לעבן און האָט קריטיקירט, צום בײַשפּיל, די היפּאָקריטסטווע און צבֿיעות פֿון טייל פֿאַרפֿרומטע יידן, ווי אין די דערציילונגען „דאָס שטרײַמל“, „די פֿרומע קאַץ“ אַ.אַנד. פֿרץ איז אָבער ניט געבליבן שטיין בײַ דער משפּילישער קריטיק, נאָר געגראַבן

*איבערגעדרוקט פֿון קאַניידיען דזשוויש ניו, 2005



דער אוהלי־פּרץ אויפֿן גענשער בית־עולם אין וואַרשע. פֿיאָטר פֿילדזק

אַ קליינע מיניאַטור וועגן גרויסן יצחק־לייבוש פּרץ יחיאל שרייבמאַן ע"ה (רעדקאַלעגיע)/קעשענעו

אַ דאָרף. געלערנט ינגלעך העכערע און עלטערע פֿון מיר קמץ־אַלף. ס'איז געווען גענוג פרצעס „ביים גוסס צוקאַפּנס“. פּרץ האָט מיך דערנאָך פּאַוואַליע געמאַכט פֿאַר אַ ייִדישן שרייבער. איך בין שוין אין דער ייִדישער ליטעראַטור אַרום 70 יאָר. ייִדיש האָט מיר פֿאַרלענגערט דאָס לעבן. כ'בין שוין אַלט 92 יאָר. ייִדיש שרייב איך ניט, ייִדיש קוש איך. ווען כ'האַב דאָס אַ זאַג געטאָן מיט אַ חודש צוריק, דעם ערשטן סעפטעמבער, אויף דער לינייקע ביים עפֿענען דאָס לערניאַר אין קעשענעווער ייִדישן ליציי אויף רמבמס נאָמען, האָט דער עולם אין דרויסן אַזוי זיך צעזשומעט, אַז כ'האַב ניט באַוויזן צו זאַגן דעם עיקר העלפֿט און דאָס אַלץ איז אַ דאַנק אונדזער גרויסן יצחק־לייבוש פּרץ. זאַג איך דאָס אַצינד, ביי פרצעס 90סטן יאַרצייט. יתגדל ויתקדש שמה רבא. זאַל זיין געגרייסט און געהייליקט דער גרויסער נאָמען יצחק־לייבוש פּרץ! אָמן.

בשעת מיר האָבן געהאַלטן ביים שליסן דעם נומער איז אַנגעקומען די טרויעריקע ידיעה אַז דער שרייבער יחיאל שרייבמאַן איז נפֿטר געוואָרן אין קעשענעוו, פֿרייטיק, דעם 9טן דעצעמבער 2005, ח' כסלו תשס"ו. ער איז געשטאַרבן אַ רוִיקן טויט אין עלטער פֿון 92 יאָר. זיין אַלמנה מאַרינע גיט איבער אַז די מיניאַטור איז מסתמא די לעצטע זאַך וואָס איז אַרויס פֿון זינע שאַפֿערישע הענט. ס'איז פֿאַר אונדזער זשורנאַל אַ גרויסער זכות. כבֿוד זיין ליכטיקן אַנדענק.

די וועלט ווייסט אַז ביים סאַמע אָנהייב האָט פּרץ ניט געהאַלטן פֿון שלום־עליכמען. ס'איז אַ שרייבער? גייט אַרויס אין מאַרק, וועט איר ביי יעדער יידענע לעבן יעדן מאַרק־שטעלעכל הערן אַ ביסל שע־נערע און ריכערע מאַנאַלאָגן.

און מ'האַט נאָר געדאַרפֿט זיין אַזאַ גרויסער פּרץ, מ'האַט נאָר געדאַרפֿט האָבן פרצעס כּוח, אין עטלעכע יאָר אַרום ספּעציעל קומען צו פֿאַרן צו שלום־עליכמען, רופֿן אים „ברודער“, בעטן אים ער זאַל אים מוחל זיין, זאַגן אים אַז ער, פּרץ, האָט קיין מאָל אַזוי ניט געגרייזט. פֿון איין מאַנאַלאָג שלום־עליכמס רעדט אַרויס דאָס גאַנצע ייִדישע פֿאַלק.

דאָס איז איינס. דאָס ווייסט יעדערער וואָס ווייסט עס. דאָס צווייטע ווייס נאָר איך אַליין. פּרץ האָט מיך קאַליע געמאַכט. דאָס איז פֿאַרגעקומען מיט אַכציק יאָר צוריק. כ'בין דעמאַלט געווען אַ לערערל אין

א ווארשעווער יינגל און פּרץ* איטשע גאַלדבערג (רעדקאַלעגיע)/ניו-יאָרק

בין געגאַנגען צו פרצעס לוויה, און גע-
גאַנגען בין איך מיט הונדערטער מער
ייִדן, מסתמא טויזנטער. מע האָט מיך
ניט אַרויסגעלאָזט אויף דעם פֿעלד,
אַבער אַ טאַג 3-4 שפּעטער האָט מיך
דער שומר, דער היטער פֿון טיר, אַרײַנג-
געלאָזט, [...] און איך געדענק אַז איך בין
געזעסן, אַליין שוין דאָס מאָל אויף אַ
שטיין, לעבן פרצעס קבֿר וואָס איז אַלט
געווען 4, 5, 6 טעג און איך האָב אים
געלייענט, אים, פרען, כֿהאַב אים
געלייענט זײַן מאָניש [...]

געגאַנגען מיט הענט פֿאַרלייגט אויפֿן
הינטן און האָט רעציטירט מאָנישן און
איך בין אים נאָכגעגאַנגען, מיט די הענט
פֿאַרלייגט אויף דעם וואָס מע האָט
געמיינט האָט געדאַרפֿט זײַן אַ הינטן,
וואָס איז גאַרנישט געווען, פֿאַרלייגט
און נאָכגעזאַגט מאָנישן, און ס'איז מיר
געבליבן מאָניש. ביז היינטיקן טאַג קאָן
איך געבן אַ גאַס אַרויס, לאַמיר זאַגן, 25,
30, 40 שורות מיט מאָנישן וואָס זײַנען
קײַן מאָל ניט פֿאַרשווונדן.
[...] ווען ס'איז געקומען פרצעס
לוויה, איז נישט נאָר געדענק איך, איך

י מעשה מיט פרצן איז געוועזן אַזאַ.
מײַן עלטערער ברודער ייִדל, וואָס
איז דעמאָלט מסתמא 17-18 האָט [...] געהאַט אַ
וונדערלעכן קאַפּ. ייִדל האָט געקענט רעציטירן גאַנץ
מאָניש פֿון אויסנווייניק, און איך געדענק ווי ער
פֿלעגט אַרומגיין איבערן הויז און רעציטירן.
„איר ווייסט מן-הסתם, / די וועלט איז אַ ים.
/ מיר זײַנען פֿיש, / (טייל זײַנען העכט), / שלינגען ניט
שלעכט... זאַגט, אפֿשר ניש“.
און כֿגעדענק זיך וואָס בין געוועזן מסתמא
7-8, נישט מער. ער איז אַרומ-

מיט ייִדישע שרייבערס ביים אוהל-פּרץ משה שקליאַר (רעדקאַלעגיע)/לאַס-אַנדזשעלעס



„מײַן פּרץ-לאַנד, מײַן פּרץ-לאַנד,
וואָס איז פֿון פֿייער און פֿון בראַנד
צום לעבן אויפֿגעשטאַנען ווידער“...

ד עקס יאָר נאָכן סוף פֿון דער צווייטער וועלט-
מלחמה, וואָס האָט אָפּגעמעקט פֿון דער וועלט אַ
דריטל פֿון אונדזער פֿאַלק און נישט געלאָזן קײַן שטיין
אויף אַ שטיין אין די ייִדישע שטעט און שטעטלעך פֿון
פוילן, האָט דאָס ייִדישע לעבן אין „פּרץ-לאַנד“
געהאַלטן אין דערוואַכן. הגם דער קעלצער פּאַגראַם
אין זומער 1946 האָט אַרײַנגעבראַכט אַ בהלה אינעם
צום לעבן אויפֿגעקומענעם ייִדישן ייִשובֿ, און
צענדליקער טויזנטער ייִדן פֿון דער שארית-הפּליטה
האָבן גענומען דעם וואַנדערשטאַק אין האַנט און
פֿאַרלאָזט די מיט ייִדיש בלוט דורכגעווייטיקטע
פוילישע ערד – האָט זיך דאָך געהאַט אַינגעשטעלט
אַ כמעט נאַרמאַל ייִדיש לעבן. עס האָבן פֿונקציאָנירט
ייִדישע שולן און קינדערהיימען פֿאַר יתומים, געווען
אַ באַטייטנדיקע גרופּע ייִדישע שרייבערס און אַ
פֿאַרלאַג וואָס האָט אַרויסגעגעבן ייִדישע ביכער,
ייִדישע פֿאַרטייען פֿון אַלע שאַטירונען (איידער זיי
זענען ליקוידירט געוואָרן דורך דעם קאָמוניסטישן
רעזשים) האָבן אַרויסגעגעבן ייִדישע צײַטונגען,
ייִדישע בעלי-מלאַכות האָבן געפֿונען באַשעפֿטיקונג
אין קאַפּעראַטיוון און ייִדיש-טעאַטער האָט ווידער

פֿון רעכטס – ?, דוד ספֿאַרד, אפֿרים קאַגאַנאַווסקי, לייב אַליצקי, פיניע קאַץ,
הדסה רובין, משה שקליאַר, דער ישראלי-זשורנאַליסט יוסף ליפּקסי, צוויי אַנדערע
פֿאַרשטייערס פֿון דרום-אַמעריקע. די וואָס ווערן נישט אויסגערעכנט קענען מיר
נישט אידענטיפֿיצירן. אויב איר קענט יאָ, אַדרבא, לאָזט אונדז וויסן.

*פֿון אינטערוויען מיט געלע פֿישמאַן, 1993, און דזשאַש וואַלעצקי, 2005

איציק לייב און יצחק-לייבוש

בנימין מאָס/באַלטימאָר, מ"ד

דעם ינגל אונדזערס רופֿן מיר איציק לייב. נישט צוליב משפּחה-טראַדיציע האָבן מיר אויסגעקליבן איציק, כאָטש דער נאָמען איז יאָ פֿאַראַן אין ביידע משפּחות. און אויך נישט לכּבֿוד די אַבֿות; אַזאַ נעבעכדיקער איז יצחק-אַבֿינו געווען, דעם טאַטנס אַ קרבן און דעם זונס אַ נאַר! אייגנטלעך האָט דער נאָמען מוצאָחן גע-ווען דווקא צוליב צוויי גאָר מאַדערנע יצחקס וואָס האָבן יצחק-אַבֿינו טאַקע פֿאַרשטעקט אין גאַרטל: דעם אומ-געקומענעם יצחק רבין, פֿבֿוד זיין אַנ-



איציק לייב אייקין מאָס חנה אייקין מאָס

דענק, און יצחק-לייבוש פרצן. הערנדיק דערפֿון, האָט די חשובֿע רעדאַקטאָרשע פֿון אויפֿן שוועל געוואַלט הערן פֿאַר וואָס.

בקיצור און נאָווע גערעדט, סימבאָליזירט פרץ פֿאַר אונדז דאָס שטרעבן נאָך אַ מאַדערנער ייִדישער קולטור אויף ייִדישע שפּראַכן וואָס זאָל סײַ האָבן ייִדישע וואָג און ווערט, סײַ זיין וועלטלעך, מאַדערן, און בעצם הומאַניסטיש. אין דעם זענען מיר, פֿאַרשטייט זיך, ווייט נישט די ערשטע (און האַפֿנטלעך, נישט די לעצטע!): שוין אַ הונדערט יאָר זינט מע האָט אָנגעהויבן צו פֿייערן פרץ ווי אַ וועגווייזער און אַ סימבאָל. גוט באַוויסט אַלע לייענערס, מן-הסתם, זענען די סיבות פֿאַר וואָס. נאָך אַ מרידה קעגן דער טראַדיציאָנעלער ייִדישקייט און אַן איינזיטיקן ראַמאָן מיט דער פּוילישער קולטור און געזעלשאַפֿט, האָט פרץ זיך צוריקגעקערט אין די שפּעטע 1880ער יאָרן צום ייִדישן לעבן און געמאַכט אַן אייגענעם וועג אין דער ייִדישער און העברעיִשער ליטעראַטור. דער צוריקגעקומענער פרץ האָט דערזען אַז דאָס גאַנצע מיזרח-אייראָפּעיִשע ייִדישע לעבן, סײַ טראַדיציאָנעל, סײַ האַלב מאַדערניזירט, האָט זיך געהאַלטן אין איין צעפֿאַלן צוליב אויסערלעכע און אינערלעכע סיבות: צוליב

אויפֿגעלעבט אויף ייִדישע בינעס. אין יענע באַדינגונגען איז געווען מער ווי נאַטירלעך, אַז אין פּוילן זאָל פֿייערלעך אָפּגעמערקט ווערן דער הונדערטסטער געבוירן-טאָג פֿונעם קלאַסיקער פֿון דער ייִדישער ליטעראַטור י.ל. פרץ, וועלכער האָט דאָ, אין דעם דאָזיקן לאַנד, געשאַפֿן זיינע ווונדערלעכע ווערק, וואָס האָבן אים באַרימט געמאַכט אין דער גאַנצער ייִדיש-וועלט.

דערמאָן איך זיך איצט יענע צייט פֿון אומרו און בענקשאַפֿט נאָך רו, ווען איך בין אליין געווען אַ טייל פֿון יענער שאַרית-הפּליטה, און איך עפֿן די שוין פֿאַרגעלטע בלעטער פֿונעם זאַמלבוך לכּבֿוד דעם הונדערטסטן געבוירן-טאָג פֿון י.ל. פרץ, וואָס איז אַרויס אין וואַרשע אין יאָר 1951. איך בלעטער דאָס בוך און זע דאָרט באַקאַנטע נעמען פֿון ייִדישע שרײַבערס, וועלכע זענען מער נישטאַ צווישן אונדז, קיינער נישט פֿון זיי, בלויז איך אליין בין געבליבן, און געבליבן איז דאָרט מײַן אומעטיק-אַפּטימיסטיש ליד „צו י.ל. פרצן“:

„דער אַלטער מאַרק איז מער נישטאַ שוין,
מען רופֿט נישט מער: אין שול אַרײַן!
און דאָך – דאָס פֿאַלק, זיין ייִדיש לשון,
ווי דיין געזאַנג וועט נישט פֿאַרגיין.“

וויפֿן יאָרן זענען שוין פֿאַרביי זינט יענער צייט? כּמעט אַ האַלבער יאָרהונדערט! איך בין שוין לאַנג אין אַן אַנדער וועלט, ווייט פֿון די חורבֿות אין פּוילישן ייִדיש-לאַנד, וואָס איך האָב אין אַ שפּעטערדיקן ליד באַצייכנט „פּרץ-לאַנד“, און איך נער זיך נאָך אַלץ מיט דעם אומעטיק-אַפּטימיסטישן געפֿיל – דיין פֿאַלק, דיין ייִדיש לשון, ווי דיין געזאַנג וועט נישט פֿאַרגיין!

* * *

אין דעם בריוול פֿון שבע צוקער, די נייע רעדאַקטאָרשע פֿון אויפֿן שוועל, אין וועלכן זי פֿאַרבעט מיך צו שרײַבן „עפּעס“ וואָס איז פֿאַרבונדן מיט זכּרונות וועגן פרצן, בעט זי אויך באַגלייטן די ווערטער... מיט אַ בילדל, אויב מעגלעך. נו, האָב איך אַ זוך געטאָן אין מײַנע אַלטע אַלבאָמען און – כּ״האָב געפֿונען! געפֿונען אַ בילד פֿון ייִדישע שרײַבערס ביים אוהל-פּרץ. די געשיכטע פֿונעם בילד איז אַזאַ:

יעדעס יאָר, ביים אָפּמערקן דעם יאָרטאָג פֿון אויפֿשטאַנד אין וואַרשעווער געטאָ, פֿלעגן זיך צונויפֿקומען אין דער פּוילישער הויפּטשטאָט פֿאַרשטייערס פֿון פֿאַרשיידענע ייִדישע ייִשובֿים אין דער וועלט. און עס איז שוין געווען אַ טראַדיציע, אַז נאָך דער פֿייערלעכקייט ביים געטאָ-דענקמאָל זאָל אַ דעלעגאַציע פֿון ייִדישע שרײַבערס אַוועק אויפֿן גענשער בית-עולם און לייגן אַ בלומענקראַנץ ביים אוהל-פּרץ, אויפֿן סימבאָלישן קבֿר פֿון פרץ, אַנ-סִקי און דינעזאָן. דאָס מאָל איז די דעלעגאַציע געווען אַ באַזונדערס חשובֿע, ווייל צווישן אונדז איז געווען דער געקומענער פֿון רוסלאַנד באַוויסטער ייִדישער שרײַבער אַפֿרים קאַגאַנאווסקי, וועלכער האָט נאָך געהאַט דעם זכות צו זיין אַן איינגייער אינעם פּרץ-הויז אויף צעגלאַנע-גאַס און צו פֿאַרעפֿנטלעכן זיינע ערשטע ווערק אין פרצעס זאַמלבוך ייִדיש. האָבן מיר אַלע געפֿילט אַ מיין דירעקטע פֿאַרבינדונג מיט דעם קלאַסיקער פֿון דער ייִדישער ליטעראַטור. „די גאַלדענע קייט“ האָט זיך ווידער געקייטלט...

דעם אַנטיסעמיטיזם, צוליב אַ וואַקסנדיקער אַרעמקייט, און צוליב די אינערלעכע שוואַכקייטן פֿון דער ייִדישער קולטור. די דאָזיקע ייִאוש־וויזיע, ווי חנא שמערוק האָט עס אָנגערופֿן, האָט פֿרץ אויסגעדריקט אין זײַנע מוסטערהאַפֿטע רײַזע־ביל־דער בײַם סאַמע אָנהײב פֿון זײַן ייִדיש־קאַריערע און דערנאָך איז זי אַרױפֿגעשווומען, אַזוי צו זאָגן, אין ווערק ווי „די טױטע שטאָט“ און בײַ נאַכט אויפֿן אַלטן מאַרק.

אַבער נישט צוליב דער קלאַרער און שוידערלעכער וויזיע האָט מען געזען פֿרצן ווי אַ וועגווייזער, נאָר פֿאַרקערט, צוליב זײַן שטרעבן איבערצובויען די ייִדישע קולטור אויף אַ פֿעסטן באַדן. האָבנדיק אַרײַנגעקוקט אין תּהום, האָט פֿרץ זיך אַרײַנגעוואַרפֿן אין אַ לאַנגיאַריקן פֿרווו צו ראַטעווען די ייִדישע קולטור, דאָס ייִדישע פֿאַלק, און דעם ייִדישן אײַך. זוכנדיק אַן אויסוועג, איז ער מיט דער צײַט געקומען

צום געדאַנק אַז מע זאָל שאַפֿן אַ נײַע וועלטלעכע, נאַציאָנאַלע קולטור וואָס זאָל שעפֿן אירע סימבאָלן דווקא פֿון דער מיזרח־אייראָפּעיִשער פֿאַלקסקולטור און חסידישן רעליגיעזן שטייגער וואָס זײַנע מאַדערניזירנדיקע פֿאַרגײַערס האָבן אַוועקגעמאַכט מיט דער האַנט. אין אַזעלכע חסידישע און פֿאַלקסטימלעכע מעשיות ווי די גאָר באַרימטע „אויב נישט נאָך העכער“ צי „צווישן צוויי בערג“ האָט ער געפרווט איבערדיכטעווען די מיזרח־אייראָפּעיִשע פֿאַלק־רעליגיע און אירע מעשיות אין אַ מין הומאַניסטישן אייגנס פֿאַר מאַדערנע ייִדן. מיט זײַנע רביים בעל־יחראַמים, מוסר־נפֿשידיקע אַלטע ייִדן, ערלעכע ייִדישע טעכטער וכדומה האָט ער געוואַלט פֿאַרקערפֿערן פֿאַר מאַדערנע ייִדן די קאַנסטאַטירונג אַז די אַלע מידות פֿון דער אייראָפּעיִשער ציוויליזאַציע ליגן שוין בײַ זיך אין דער אייגענער, היימישער קולטור און אויפֿפֿענען פֿאַר זיי אַן אייביקן קוואַל פֿון אַן אייגענער, שאַפֿן־פֿעיקער מיטאַלאָגיע.

צוויי דורות ייִדישיסטישע מיטצײַטלעכע און נאַכגייערס פֿרצעס האָבן געוואַלט גלייבן אַז פֿרץ האָט טאַקע דערגרייכט אַט די צילן און געוויזן אַנדערע ווי אַזוי זיי צו דערגרייכן דורך זייער שאַפֿן און לעבן. צום באַדויערן, קענען מיר, היינטיקע צײַטן, זיך נישט מיטטיילן מיט זייער הלוואַיאַגע־דאַנק. צו דער צווייטער קאַנסטאַטירונג קען מען זיך נישט באַצײען ערנצט, און אַפֿילו דעמאָלט האָבן געוויסע קריטיקערס (ספּעציעל

ציוניסטישע קולטור־טוערס) דערזען די שוואַכקייטן אין פֿרצעס וויזיע. פֿרץ האָט געוואַלט אַז די מיזרח־אייראָפּעיִשע פֿאַלקסקולטור זאָל דינען ווי די גאַלדענע קייט צווישן אַלט און נײַ, פֿרום און פֿרײַ. האָט עס אַבער נישט געטויגט און סוף־

פֿל־סוף נישט געקענט טויגן. אַפֿילו דעמאָלט איז די פֿאַלקסקולטור געווען צו שמאַל פֿאַר די בעסטע צווישן פֿרצעס קולטורעלע מיטצײַטלעכע און נאַכגייערס, סײַ העברעיִסטן סײַ געוויסע ייִדישיסטן, וואָס האָבן געשטרעבט צו עפּעס ברייטערס און פֿרײַערס. די סאַציאַליסטיש־ציוניסטישע טוערין און קולטורמענטש רחל קאַצענעלסאָן האָט עס אויסגעדריקט שאַרף און קלאַר אין איר עסיי נדודי הלשון: מסות ורשימות [וואַנדערונגען פֿון לשון: עסייען און אַרטיקלען] (תּל־אָב־בֵּיב: עם עובד, 1946):* פֿאַר איר דור יונגע־לײַט איז די פֿאַלקסטימלעכקייט וואָס פֿרץ און

זײַנע נאַכלױפֿערס האָבן געפֿריידיקט געווען צו בויםל זיס, צו היימיש, און דווקא צו נאַציאָנאַליסטיש אין איר רחמנות צום פֿאַלק און צו דער פֿאַלקסקולטור צו פֿירן צו אַ נאַציאָנאַלער און פֿערזענלעכער באַנײַונג. און פֿרץ אַליין האָט, קענטיק, געפֿילט די פֿראַבלעם. אין זײַנע לעצטע יאָרן האָט ער געשריבן, פֿון איין זײַט, אַ רײַ אַנטווישנדיקע עסייען אין וועל־כע ער האָט נאָר געקענט מוסרן זײַנע מיטצײַטלעכע זיי זאָלן בלײַבן „ייִדיש“, צוריקגיין צום תּנ״ך וכדומה אַזעלכע פּוסטע רייד; און פֿון דער אַנדערער זײַט האָט ער אין אַזױנע געניאַלע ווערק ווי בײַ נאַכט אויפֿן אַלטן מאַרק און „מעשיות“ אויסגעדריקט טיפֿע ספֿקות דווקא וועגן די אייגענע האַפֿענונגען.

און סײַ ווי, זיכער קען זײַן וויזיע נישט טויגן פֿאַר אונדז בײַם היינטיקן טאַג, אַזוי ווייט פֿון מיזרח־אייראָפּע, פֿונעם „שטעטל־של־מעלה (של־מטה איז עס געווען אַ בלאַטע, ווי פֿרץ אַליין האָט גוט פֿאַרשטאַנען), און – פֿאַר דער גרעסטער מערהייט ייִדן אין אַמעריקע, ישׂראל, און אַנדערש ווי – פֿון ייִדיש אַליין.

אַפֿילו די ערשטע קאַנסטאַטירונג – אַז פֿרץ אַליין האָט פֿערזענלעך דערגרייכט זײַן סינטעז – איז שווער אַנצונעמען. זיכער האָט ער עס נישט דערגרייכט ווי אַ טאַטע: דעם זון זײַנעם, לוציאַן (אַזוי!), האָט ער געגעבן אַ פּויליש־נאַציאָנאַלע דערציאָונג (כאַטש פֿון צײַט צו צײַט אים געמוסרט, <<<51<<<

ווען פֿרץ האָט זיך צוריקגעקערט צו דער ייִדישקייט, האָט ער נישט געקענט מיטנעמען דעם זון.

* דער עסיי געפֿינט זיך אין ענגלישער איבערזעצונג אין B. Harshav, *Language in Time of Revolution* (Berkeley: Univ. of California, 1993)

פּיאָטער פּילוק

דער יונגער פּאָטאָגראַף פֿון אַלטן פּוילן



דער פּאָטאָגראַפֿיעס אין דעם נומער פֿון ערטער אין פּוילן פֿאַרבונדן מיט י.ל. פּרצן זינען גענומען געוואָרן פֿון פּיאָטער פּילוק. פּיאָטער איז אַ יונגער פּאָטאָגראַף פֿון לאַדזש,

פּוילן, וועמענס קונסט איז איבערגעגעבן דעם דאָקומענטירן די ייִדישע קולטור און ייִדישע היסטאָרישע מקומות אין מיזרח-אײראָפּע, דער עיקר אין פּוילן, און לעצטנס אויך אין דײַטשלאַנד און שוועדן. ער האָט אָנגעהויבן זײַן „אױאַנטורע“ מיט ייִדיש אין די 1990ער יאָרן אין דעם ייִדישן קולטורקלוב אין לאַדזש און שפּעטער אין דער שלום-פֿונדאַציע אין וואַרשע, און איז צוויי מאל געקומען זיך לערנען די שפּראַך אויף דער פּראָגראַם אין דער ייִדישער שפּראַך, ליטעראַטור און קולטור א״נ אוריאַל ווינרײַך אין נױיאַרק. ער האָט אויך געאַרבעט אין דער רעדאַקציע פֿון דאָס ייִדישע וואָרט אין וואַרשע. כאָטש ער געדענקט עלטערע מענטשן וואָס האָבן אַ מאל גערעדט ייִדיש אין זײַן הייַמשיטאַט, זײַנען הײַנט אין לאַדזש פֿאַרבליבן נאָר 2-3 געבוירענע ייִדיש-דעדרעס. איר קענט זיך פֿאַרבינדן מיט פּיאָטערען וועגן זײַן אַרבעט אויף דעם אַדרעס juedkult@yahoo.de.

אויבן לינקס: שעברעשין, שול געבויט אין 17סטן יאָרהונדערט אונטן: הויז אויפֿן ראַג וואַליצאַוו און פּרײַ-גאַס (די פּרײַערדיקע צעגלאַנע-גאַס). איינער פֿון די לעצטע בנינים אין וואַרשע נאָך פֿאַרבליבן פֿון פּרצעס צײַטן. בילדער פֿון פּיאָטער פּילוק

איציק לייב און יצחק-לייבוס >>> 14 >>>

און אונטערנעמונגען זינען האָט פּרץ געטאָן דאָס, וואָס יעדעס ייִדישע קינד זאָל הלוואַי קענען טאָן: זיך געראַנגלט שעפֿעריש און ערלעך, אויף ייִדישע שפּראַכן, מיט דער ייִדישער קולטור-ירושה אין דער לענג און אין דער ברייט, און מיטן ייִדישן און מענטשלעכן גורל.

נעבעך, ער זאָל זיך לערנען העברעיִש), און ווען ער, פּרץ, האָט זיך צוריקגעקערט צו דער ייִדישקייט, האָט ער נישט געקענט מיטנעמען דעם זון. פֿאַרקערט, לוציאַן האָט אינגעזאַפט דעם ביטול צו ייִדיש און ייִדישקייט וואָס איז געווען טיפּיש פֿאַר דער פּאָלאָניזירטער ייִדישער אינטעליגענץ.

בנימין מאָס איז געהילף-פּראָפֿעסאָר אין דער מאַדערנער אייראָפּעישער געשיכטע א״נ פֿעליקס פּאַזען בניס דזשאַנז האַפּקינס-אוניווערסיטעט.

איז פֿאַר וואָס זשע געבן אַ נאָמען דעם קינד נאָך פּרצן? נישט צוליב דעם, וואָס ער האָט געפֿונען, נאָר צוליב דעם וואָס ער האָט געזוכט, פֿאַרשטייט זיך. אין די בעסטע מעשיות